

Ref: 16/8/194/20

MINUTI

Laqgħa tal-Kunsill Lokali Paola

TMIEN LEGISLATURA

Laqgħa Numru 16

L-Erbgħa 30 ta' Settembru 2020

Il-Kunsill Lokali Paola Itaq' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar l-Erbgħa 30 ta' Settembru 2020. Il-laqgħa kienet skedata għal-5.30pm.

Preżenti:

Dominic Grima - *Sindku*
Darren Lynch - *Viċi Sindku*
Ivan Bartolo – *Kunsillier*
Rita Delezio - *Kunsilliera*
Yvonne Arqueros – *Kunsilliera*
Neville Camilleri – *Kunsillier*

Assenti b'apoloġija


(Skont Ordni Permanenti
14A (3):

Steven Axisa - *Kunsillier*

Assenti:

Uffiċjal Preżenti:

Kurt Scerri-Segretarju Eżekuttiv



Minuti

Is-Sindku Dominic Grima ippreseda l-laqqha. Qabel bdiet il-laqqha il-membri għamlu minuta silenzju b'rispett għat-telfa tas-Sur J. Zahra eks Viċi Sindku tal-Kunsill Lokali Paola.

1. Qari tal-ittri ta' apologija


- 1.1. Is-Segretarju Eżekuttiv informa lil membri illi l-Kunsillier Axisa talab biex ikun skużat minhabba raġunijiet ta' saħħa. Il-membri qablu li jkun skużat.

2. Kunsiderazzjoni u Approvazzjoni tal-Minuti

- 2.1. Il-Minuti nr. 15 ġew approvati *nem com*.
- 2.2. Is-Segretarju Eżekuttiv informa lil membri wara diskussjoni li sargħet fil-laqqha preċedenti, illi l-kors tat-TCTC ser ikun offrut bil-prezz ssuġġerit għall-ħamsin persuna.

3. Korrispondenza


- 3.1. Ittra mill-Għaqda Każini tal-Banda sabiex nagħtu dettalji dwar kif il-festi tar-raħal huma parti mill-kultura ta' pajjiżna u li l-festi Maltin għandom jitqiesu bħala parti mill-Wirt Intangibbli fil-lista rappreżentattiva tal-Umanità tal-Unesco. Il-membri qablu li tintbagħat din l-ittra.
- 3.2. Korrispondenza mingħand id-Dipartiment tal-Anzjanità Attiva sabiex isir parkeġġ riservat għas-servizz ta' trasport Silver-T għall-anzjani. Il-membri iddiskutew din il-materja fl-isfond tal-problemi tal-parkeġġ fil-lokalita imma fid-dawl tal-importanza ta' dan is-servizz għall-anzjani, qablu li isir parkeġġ riservat wiehed fi Triq Ġuże D'Amato.
- 3.3. Korrispondenza mingħand il-Perit tal-proġett tal-Paola Hub b'rabta mal-gheluq tat-toroq fl-akwata tas-sit sabiex isir xogħol meħtieġ. Il-membri iddiskutew il-pjan tal-immanigġjar tat-traffiku preżentat ma' din il-korrispondenza u ma sabu l-ebda oġġezzjoni għall-implimentazzjoni tiegħu.



- 3.4. Korrispondenza mingħand Transport Malta dwar proposta ta' zebra Cross fi Triq il-Ġdida. Il-membri iddiskutew din il-proposta fid-dettall u qablu li ma hemmx ħtieġa għaliha fid-dawl li hemm speed humps aktar qabel u t-triq hija dejqa u faċli biex wiehed jaqsam. Il-membri komplew li jekk dan ix-xogħol propost isir jinħoloq precedent.

4. Proġett tal-Pjazza

- 4.1. Is-Segretarju Eżekuttiv qara lill-membri ittra li kienet twasslet lill-Kunsill mill-On. Silvio Parnis dwar il-proġett tal-pjazza fejn fost l-oħrajn l-On Parnis sostna illi l-Pjazza ingħatat f'idejn il-Kunsill f'Mejju 2019 u li min-naħa tiegħu lest li jservi ta' medjatur sabiex il-ħsarat li hemm fil-pjazza jissewwew. Is-Segretarju Eżekuttiv komplja li din l-ittra kienet ippubblikata fuq il-mezzi soċjali tal-istess On. Parnis. Is-Sindku qal li l-Kunsill min-naħa tiegħu tiġa għaddej u qed jagħmel pressjoni fuq il-Kunsill Konsultattiv għan-Nofsinhar ta' Malta fejn anke gie ppreżentat rapport però zied illi meta l-Kunsill ha f'idejh lura l-Pjazza kif imsemmi, kien iċċarat lill-On Parnis li mhux ser tittiehed responsabilità tan-nuqqasijiet tal-proġett li jinkludu fost l-oħrajn triq li qed tisfronda, wires neqsin, bankijiet jissaddu etc.
- 4.2. Is-Sindku qal li l-Kunsill m'għadux b'żonn medjatur għax m'huwa m'igġieled ma' hadd, irid biss li x-xogħol li għandu isir, isir. Il-Kunsillier Ivan Bartolo qal li x-xogħol ħazin jista' isir mill-Kunsill umbagħad il-Kunsill jitlob il-flus mill-kuntrattur bil-qorti u qal li l-Kunsill għandu jara kif l-On. Parnis jista' jgħin. Is-Sindku qallu li ma jistax wiehed jidhol u jirraġa proġett ta' haddiehor meta hemm garanzija tal-proġett li għada miftuħa u huwa qal l-Kunsill mhux il-klijent imma l-Kunsill Konsultattiv għan-nofsinhar ta' Malta. Il-Kunsillier Neville Camilleri qal li ma' jaqbilx li l-Kunsill joħroġ il-flus biex isewwi l-ħsarat però ma jaqbilx li tiġi rifjutata l-għajjnuna tal-On Parnis. Is-Sindku qal li l-Kunsill m'għandux b'żonn medjatur imma li ssir pressjoni fuq il-kuntrattur u l-Perit u l-klijent veru tal-proġett u għaldaqstant mhux qed jirrifjuta l-għajjnuna.
- 4.3. Il-Kunsillier Ivan Bartolo qal ukoll li l-latrina ta' Triq il-Foss m'hux qiegħda f'post tajjeb. Is-Sindku qal li anke l-Uffiċju tal-Infurmazzjoni għat-turisti ma sarx u komplja li dwar il-latrina tal-Green Corridor li għada magħluqa, l-Kunsill qiegħed japplika għad-devoluzzjoni tal-art mill-Awtorità tal-artijiet sabiex jingiebi servizz separat tad-dawl u l-ilma.




- 4.4. Is-Segretarju Eżekuttiv informa lill-membri illi l-Kunsill Konsultattiv għan-Nofsinhar ta' Malta informa lill-Kunsill illi qed jinsistu mal-kuntrattur u mal-perit tal-proġett sabiex l-problemi li hemm jissolvew u lesti li jieħdu wkoll azzjoni bil-qorti.
- 4.5. Wara li iddiskutew il-materja il-membri qablu li għanda tintbagħat ir-risposta annessa lill-On Parnis kif ukoll li din l-ittra tkun ppubblikata fil-mezzi soċjali tal-Kunsill, fid-dawl li l-ittra tiegħu kienet wkoll ippubblikata fuq il-mezzi soċjali tal-On. Parnis.

5. Bring-in-sites

- 5.1. Is-Sindku informa lill-membri illi wara diskussjonijiet mal-GreenPak il-bring in site ta' Fr Charles Platter giet mghammra b'CCTV mill-istess skema li huma wkoll immoniterjati mill-LESA. Apparti minn dan is-sit is-Sindku informa lill-membri illi jekk huma jaqblu l-iskema lesta li żżid aktar bring-in-sites f'siti differenti u li jkunu wkoll sorveljati bis-CCTV li jkunu fil-kontroll tal-LESA. Il-membri apprezzaw dan il-ftehim u wara diskussjoni qablu li isiru siti godda fi Triq Ninu Cremona, fis-suq ta' Triq l-Arkata u fl-akwata ta' Carters. Is-Sindku informa lill-membri illi fi Triq Ninu Cremona qed tiġi installata CCTV għida u infurmati mil-Lesa li minn ta' Triq Charles Platter kienu inħarġu tnax-il taħrika.
- 5.2. Fuq it-tindif il-Kunsillier Ivan Bartolo qal li tkun idea tajba jekk darba f'xahar jitneħħew il-vetturi minn ċertu toroq biex it-triq tinkines sew. Il-membri qablu mal-ħsieb però huwa diffiċli li jitneħħa l-parkeġġ b'dan il-mod. Il-Kunsillier Camilleri qal li ser jiċċekkja jekk b'ċertu apparat ikunx jista' jingabar il-materjal li jkun mal-bankini. Is-Sindku informa lill-membri illi fid-dawl tad-domanda għas-servizz tal-bulky kienet żdiedet għabra oħra nhar ta' Ħamis.

6. Playgrounds

- 6.1. Is-Segretarju Eżekuttiv informa lill-membri bil-konkluzjonijiet tar-rapporti li saru fuq il-bandli u l-ġonna liema rapporti ġew ukoll diskussi mill-membri. Il-membri qablu li isiru ix-xogħolijiet urġenti u ta' periklu li jistgħu isiru fi Ġnien P. Boffa, Bandli ta' St. Antnin u Bandli ta' Triq Ninu Cremona kif ukoll li fid-dawl tal-perikli imsemmija fi Ġnien San Alwigi il-membri qablu li l-aċċess għal dan il-ġnien jingħalaq.



- 6.2. Dwar il-ġonna is-Sindku qal li ix-xogħol fi Ġnien il-Mediterran kompla għaddej min Infrastruttura Malta wara li l-pont li sar ser jagħti għall-istess ġnien. Is-Sindku qal li sar xogħol ta' passaġġi, hitan u *soft areas* mill-istess entita. Huwa kompla li tkellem mal-Perit tal-Kunsill sabiex isiru pjanti ġodda għall-kumplament tar-rigenerazzjoni ta' Ġnien il-Mediterran wara li kienu saru xi passaġġi parti mill-proġett tal-Pjazza. Is-Sindku kompla li issa b'dawn il-pjanti ser jitkellem mal-awtoritajiet sabiex jinvestu f'dan il-ġnien li fost l-oħrajn jista' jservi wkoll ta' spazju għall-istudenti tal-MCAST.

7. Komunikazzjoni mis-Sindku


- 7.1. Is-Sindku informa lill-membri illi sfortunatament l-Enemalta qed iddum żmien twil sabiex tagħti *supply* tad-dawl għall-bozoz ġodda li jkunu twaħħlu mill-Kunsill Lokali Paola. Is-Sindku qal li jekk is-servizz ser jibqa' kif inhu u jgħaddu xhur twal biex jingħata servizz ġdid ikollha toħroġ stqarrija sabiex ir-residenti ikunu infurmati.
- 7.2. Is-Sindku informa lill-membri li huwa kien attenda għal-laqqha mad-Deputat Kummissarju, Supretendent u Spettur tad-distrett minhabba l-bosta abbuži li qed isiru fil-lokalita li żdiedu b'mod allarmanti. Is-Sindku qal li wasal fi ftehim għal-aktar sorveljanza mill-Pulizija fit-toroq.

8. Tweġibiet għall-Mistogsijiet tal-Kunsillieri

- 8.1. Il-Viċi Sindku staqsa dwar l-isem tat-triq li trid tingħata lit-triq viċin tal-Kappella ta' San Ġakbu. Is-Sindku infurmah li sa laqgħa oħra ikollu l-ismijiet biex jiġu diskussi.
- 8.2. Il-Kunsillier Bartolo staqsa dwar l-armar tal-Milied. Is-Sindku qal li għandu laqgħa mal-għaqdiet dwar dan sabiex jiġi diskuss x'jista' isir fl-isfond tal-pandemija. Il-kunsillier Bartolo issuggerixxa wkoll li wasal iż-żmien li tinbidel ukoll is-siġra tal-Milied. Is-Sindku kompla li għalissa kull attività giet kancellata u qed jara l-possibilità li jekk ikun possibbli isiru klassijiet ta' žumba/fitness fis-sala.

Il-Kunsillier Camilleri telaq mil-laqqha.

- 8.3. Il-Kunsilliera Delezio staqsiet dwar żviluppi fuq it-tqassim tal-vaċċin tal-influenza stagjonali. Is-Segretarju Eżekuttiv informa lill-membri li din is-sena il-vaċċin ser jingħata mil-klinika tal-lokalita u mhux fil-Kunsill. Għalissa il-Kunsill qed jiġbor lista ta' persuni li ma jistgħux joħorġu mid-dar hekk kif l-Awtoritajiet tas-saħħa ser jibagħtu infermiera fid-djar tagħhom biex jingħata l-vaċċin.



- 8.4. Il-Kunsilliera Arqueros staqsiet jekk il-membri jaqblux mal-ħsieb li ssir by-law dwar tlajjar fit-toroq fejn jingabru gruppi ta' nies u joqgħodu jixorbu fuq turgien ta' djar/ħwienet. Il-membri qablu mal-ħsieb u l-Kunsilliera Arqueros qalghet li ser tibda tiddiskuti din il-ħidma mas-Segretarju Eżekuttiv.

Il-Kunsillier Bartolo telaq mil-laqgħa.

9. Kunsiderazzjoni u Approvazzjoni tal-iskeda ta' pagamenti

- 9.1. Il-membri tal-Kunsill Lokali approvaw l-iskeda ta' Pagamenti Nru. 16 għas-somma ta' €36,417.67.

10. Tmiem tal-laqgħa u data tas-seduta li jmiss

- 10.1. Il-Laqgħa giet magħluqa fis-7:35pm u giet agġornata għat-Tlieta 27 ta' Ottubru 2020.
- 10.2. Konfermati, illum it-Tlieta 27 ta' Ottubru 2020.

IFFIRMATA

Kurt Scerri
Segretarju Eżekuttiv

IFFIRMATA

Dominic Grima
Sindku